

అరణ్యపర్వము - జ్ఞానఫలము

విఘ్నేశ్వరధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాసధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీన్ద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాసధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేన్ద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటిబ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, త్రిచత్వారింశోధ్యాయాంతర్గత, శ్లోకపారాయణం,
ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



వైశంపాయన ఉవాచ

దదర్శ స పురీం రమ్యాం సిద్ధచారణసేవితామ్ ।
సర్వర్తుకుసుమైః పుణ్యైః పాదపైరుపశోభితామ్ ॥ 43-1॥

తత్ర సౌగంధికానాం చ పుష్పాణాం పుణ్యగంధినామ్ ।
ఉద్యోజ్యమానో మిశ్రేణ వాయునా పుణ్యగంధినా ॥ 43-2॥

నందనం చ వనం దివ్యమ్ అస్పరోగణసేవితమ్ ।
దదర్శ దివ్యకుసుమైః ఆహ్వాయద్భిరివ ద్రుమైః ॥ 43-3॥

నాతప్తతపసా శక్యః ద్రష్టుం నానాహితాగ్నినా ।
స లోకః పుణ్యకర్తృణాం నాపి యుద్ధే పరాజుష్టైః ॥ 43-4॥

నాయజ్వభిర్నావ్రతికైః న వేదశ్రుతివర్జితైః ।
నానాప్లుతాంగైస్తీర్థేషు యజ్ఞదానబహిష్కృతైః ॥ 43-5॥

నాపి యజ్ఞహవైః క్షుద్రైః ద్రష్టుం శక్యః కథంచన ।
పానపైర్గురుతలైశ్చ మాంసాదైర్వా దురాత్మభిః ॥ 43-6॥

స తద్ దివ్యం వనం పశ్యన్ దివ్యగీతనినాదితమ్ ।
ప్రవివేశ మహాబాహుః శక్రస్య దయితాం పురీమ్ ॥ 43-7॥

తత్ర దేవవిమానాని కామగాని సహస్రశః ।
సంస్థితాన్యభియాతాని దదర్శాయుతశస్త్రదా ॥ 43-8॥

సంస్తూయమానో గంధర్వైః అస్పరోభిశ్చ పాండవః ।
పుష్పగంధవహైః పుణ్యైః వాయుభిశ్చానువీజితః ॥ 43-9॥

తతో దేవాః సగంధర్వాః సిద్ధాశ్చ పరమర్షయః ।
హృష్టాః సంపూజయామాసుః పార్థమక్లిష్టకారిణమ్ ॥ 43-10॥

ఆసీర్వాదైః స్తూయమానః దివ్యవాదిత్రనిఃస్వనైః ।
ప్రతిపేదే మహాబాహుః శంఖదుందుభినాదితమ్ ॥ 43-11॥

నక్షత్రమార్గం విపులం సురవీధీతి విశ్రుతమ్ ।

ఇంద్రాజ్ఞయా యయౌ పార్థః స్తూయమానః సమంతతః ॥ 43-12॥

తత్ర సాధ్యాస్తథా విశ్వే మరుతోఽథాశ్వినౌ తథా ।

ఆదిత్యా వసవో రుద్రాః తథా బ్రహ్మర్షయోఽపి చ ॥ 43-13॥

రాజర్షయశ్చ బహవః దిలీపప్రముఖా నృపాః ।

తంబురుర్నారదశ్చైవ గంధర్వా చ హహాహలాహలాః ॥ 43-14॥

తాన్ సర్వాన్ సమాగమ్య విధివత్ కురునందనః ।

తతోఽపశ్యద్ దేవరాజం శతక్రతుమరిందమః ॥ 43-15॥

తతః పార్థో మహాబాహుః ఆవతీర్య రథోత్తమాత్ ।

దదర్శ సాక్షాద్ దేవేశం పితరం పాకశాసనమ్ ॥ 43-16॥

పాండురేణాతపత్రేణ హేమదండేన చారుణా ।

దివ్యగంధాధివాసేన వ్యజనేన విధూయతా ॥ 43-17॥

విశ్వావసుప్రభృతిభిః గంధర్వైః స్తుతివందనైః ।

స్తూయమానం ద్విజాగ్ర్యైశ్చ ఋగ్యజుఃసామసంభవైః ॥ 43-18॥

తతోఽభిగమ్య కౌంతేయః శిరసాభ్యగమద్ బలీ ।

స చైనం వృత్తపీనాభ్యాం బాహుభ్యాం ప్రత్యగృహ్లాత ॥ 43-19॥

తతః శక్రాసనే పుణ్యే దేవర్షిగణసేవితే ।

శక్రః పాణౌ గృహీత్వైనమ్ ఉపావేశయదంతికే ॥ 43-20॥

మూర్ధ్ని చైనముపాఘ్రూయ దేవేంద్రః పరవీరహా ।

అంకమారోపయామాస ప్రశ్రయావనతం తదా ॥ 43-21॥

సహస్రాక్షనియోగాత్ సః పార్థః శక్రాసనం గతః ।

అధ్యక్రామదమేయాత్మ ద్వితీయ ఇవ వాసవః ॥ 43-22॥

తతః ప్రేమ్ణా వృత్రశత్రుః అర్జునస్య శుభం ముఖమ్ ।
పస్పర్శ పుణ్యగంధేన కరేణ పరిసాంత్యయన్ ॥ 43-23॥

ప్రమార్జమానః శనకైః బాహూ చాస్యాయతౌ శుభౌ ।
జ్యాశరక్షేపకఠినౌ స్తంభావివ హిరణ్మయౌ ॥ 43-24॥

వజ్రగ్రహణచిహ్నేన కరేణ పరిసాంత్యయన్ ।
ముహుర్ముహుర్వజ్రధరః బాహూ చాస్ఫోటయచ్ఛనైః ॥ 43-25॥

స్మయన్నివ గుడాకేశం ప్రేక్షమాణః సహస్రదృక్ ।
మర్షేణోత్ఫుల్లనయనో న చాతృప్యత వృత్రహా ॥ 43-26॥

ఏకాసనోపవిష్ట్యా తౌ శోభయాంచక్రతుః సభామ్ ।
సూర్యాచంద్రమసౌ వ్యోమ చతుర్దశ్యామినోదితౌ ॥ 43-27॥

తత్ర స్మ గాథా గాయంతి సామ్నా పరమవల్గునా ।
గంధర్వాస్తుంబురుశ్రేష్ఠాః కుశలా గీతసామసు ॥ 43-28॥

ఘృతాచీ మేనకా రంభా పూర్వచిత్తిః స్వయంప్రభా ।
ఉర్వశీ మిశ్రకేశీ చ దండగౌరీ వరూధీని ॥ 43-29॥

గోపాలీ సహజన్యా చ కుంభయోనిః ప్రజాగరా ।
చిత్రసేనా చిత్రలేఖా సహా చ మధురస్వరా ॥ 43-30॥

వీతాశ్చాన్యాశ్చ నన్పతుః తత్ర తత్ర సహస్రశః ।
చిత్తప్రసాదనే యుక్తాః సిద్ధానాం పద్మలోచనాః ॥ 43-31॥

మహాకటితటశ్రోణ్యాః కంపమానైః పయోధరైః ।
కటాక్షహావమాధుర్యైః చేతోబుద్ధిమనోహరైః ॥ 43-32॥

ఇతి శ్రీమహాభారతే వనపర్వాంతర్గత ఇంద్రలోకాభిగమనపర్వణి
ఇంద్రసభాదర్శనే త్రిచత్వారింశోఽధ్యాయః ॥43 ॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

